

---

shrIshUlinIkavacham

श्रीशुलिनिकवचम्

Document Information



---

Text title : shUlinIkavacham

File name : shUlinIkavacham.itx

Category : devii, otherforms, kavacha, devI

Location : doc\_devii

Proofread by : Aruna Narayanan narayanan.aruna at gmail.com

Description/comments : Shulinikalpam, Tanjavur Saraswati Mahal Series No. 403

Latest update : December 9, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



శ్రీశూలినీకవచమ్



శ్రీశివః ఉవాచ -

అథ వక్ష్యే మహాగుహ్యం కవచం సర్వసిద్ధిదమ్ ।  
సమాహితేన మనసా శృణు కల్యాణీ తాదృశమ్ ॥ ౧ ॥

శూలిన్యాః కవచం దివ్యం జగద్రక్షణవర్ధనమ్ ।  
సర్వసిద్ధిప్రదం శ్రేష్ఠం సర్వపాపప్రణాశనమ్ ॥ ౨ ॥

సర్వమంజులమాంజుల్యం సర్వైశ్వర్యప్రదాయకమ్ ।  
బ్రహ్మజ్ఞానప్రదం హృద్యం భీషణం జయవర్ధనమ్ ॥ ౩ ॥

సర్వరోగహరం శాస్తం సర్వరక్షాకరం పరమ్ ।  
కవచస్య ఋషిర్దేవ్యా మృత్యుశ్చాయ ఉదాహృతః ॥ ౪ ॥

ఉష్ణిక్ ఛందస్తథా దేవి దేవతా జగదమ్బికా ।  
దుం కారం బీజమిత్సుక్తం స్వాహా శక్తిస్తతః పరమ్ ॥ ౫ ॥

సర్వాభీష్టార్థసిద్ధ్యర్థే వినియోగో వరాననే ।  
మాయార్జైశ్చ కరన్యాసం షడంజం ప్రణవాన్వితమ్ ॥ ౬ ॥

ఓం అస్య శ్రీ శూలినీకవచస్య మృత్యుశ్చాయ ఋషిః ।  
ఉష్ణిక్ ఛందః । శ్రీజగదమ్బికా శూలినీ దేవతా । దుం బీజమ్ ।  
స్వాహా శక్తిః । సర్వాభీష్టార్థసిద్ధ్యర్థే (జపే) వినియోగః ॥

ఓం హ్రోం ఓం హ్రీమిత్యాదిభిః కరాజన్యాసాః ॥

ధ్యానమ్ -

తావిచ్ఛన్నస్నిగ్ధవర్ణాం దశశతవదనాం చంద్రరేఖావతంసాం  
హర్యక్షస్కన్ధరూఢాం ద్విదశశతభుజాం హాటవాసోవృతాంజీమ్ ।

ధ్యాయేఽహం వైరిలోకగ్రసనపరిణతా క్రీడనాలోలజిహ్వం  
దేవీం క్రుద్ధాం సుమేధాం ప్రణతభయహరాం శిక్షితాశేషలోకామ్ ॥

జయేశ్వర్యగ్రతః పాతు పృష్ఠతో విజయేశ్వరీ ।

అజితా వామతః పాతు దక్షిణం మేఽపరాజితా ॥ ౧॥  
 బ్రహ్మణీ పాతు కేశాగ్రం శివా పాతు శిరో మమ ।  
 అమ్బికా మేఽలకం పాతు ముఖం హైమవతీ తథా ॥ ౨॥  
 భవానీ పాతు నాసాగ్రం పూణం మాహేశ్వరీ తథా ।  
 వారాహీ నయనం పాతు మానస్తోకా చ దక్షిణమ్ ॥ ౩॥  
 జిహ్వం పాతు మహావిద్యా లమ్బికాగ్రం సరస్వతీ ।  
 సత్యమ్బికా మమోర్ధోఽష్టం లక్ష్మీమేఽర్ధరపల్లవమ్ ॥ ౪॥  
 శ్రుత్యమ్బా పాతు మే దంతాన్ కౌమారీ చిబుకం తథా ।  
 జ్వాలా (కణ్ఠం) భీమస్వినా పాతు కపోలా మే (ఽ)భయజ్కరీ ॥ ౫॥  
 ఇంద్రాణీ పాతు మే కర్ణౌ ఇంద్రనాథా హనూ మమ ।  
 గ్రీవాపార్శ్వం మహాశక్తిః గ్రీవాం మే పరమేశ్వరీ ॥ ౬॥  
 కరాలీ దక్షిణస్కంధం వైష్ణవీ పాతు వామకమ్ ।  
 శివేశీ దక్షదోర్మూలం శివదూతీ చ వామకమ్ ॥ ౭॥  
 అమృతా దక్షదోర్ధణ్డం అనంతా పాతు వామకమ్ ।  
 దక్షకూర్పరమీశానీ త్రిశూలీ పాతు వామకమ్ ॥ ౮॥  
 జ్వాలాముఖీ ప్రకోష్ఠం మే పాతు భద్రా చ వామకమ్ ।  
 భైరవీ మణిబన్ధం మే వామం పాతు మహేశ్వరీ ॥ ౯॥  
 కరపృష్ఠం తు వారాహీ వికటాజ్ఞీ తు వామకమ్ ।  
 అఘోరా దక్షిణాఙ్గుష్ఠం ఘోరరూపా తు తర్జనీమ్ ॥ ౧౦॥  
 మధ్యమాం రక్తకేశీ చాఽనామికాం తు మహాబలా ।  
 మాయా కనిష్ఠికాం పాతు పర్వాణి విషనాశినీ ॥ ౧౧॥  
 నఖాని మే కరాలాస్యా వామాఙ్గుష్ఠం మహోదరీ ।  
 తర్జనీం రక్తచాముణ్ణీ మేఘనాదా తు మధ్యమామ్ ॥ ౧౨॥  
 అనామికాం రౌద్రముఖీ కాలీ పాతు కనిష్ఠికామ్ ।  
 పర్వాణి కాలరాత్రిర్మే నారసిహ్మీ నఖాని మే ॥ ౧౩॥  
 జటిలా దక్షిణ కక్షం వామకక్షం పయస్వినీ ।  
 వక్షో జ్వాలాముఖీ పాతు హృదయం కృష్ణపిఙ్గలా ॥ ౧౪॥

నారాయణీ స్తనద్వంద్వం రుద్రాణీ మస్తకాగ్రకమ్ |  
 జఠరం భద్రకాలీ మే చణ్డికా ఉదరం తథా || ౧౫ ||  
 తద్దక్షిణమనంతా మే తద్వామః బ్రహ్మవాదినీ |  
 సావిత్రీ పాతు నాభిం మే గాయత్రీ మే కటిద్వయమ్ || ౧౬ ||  
 త్వరితా పాతు మే గుహ్యం పృష్ఠభాగం శతాననా |  
 యోగేశ్వరీ గుదం పాతు జఘనం లోకమోహినీ || ౧౭ ||  
 ఊరుయుగ్మం వసుమతీం చణ్డిముణ్డా తు జానునీ |  
 జఙ్ఘే కాత్యాయినీ పాతు గుల్ఫే మహిషమర్దినీ || ౧౮ ||  
 శాకమ్భరీం పాదపృష్ఠే గౌరీ పాదాఙ్గులీర్మమ |  
 సూక్ష్మా పాదతలం పాతు పాదపార్శ్వం ధనఙ్జాయా || ౧౯ ||  
 సర్వాఙ్గం పాతు మే పుష్టిః సర్వసన్నిం మదప్రియా |  
 జ్వాలినీ రోమకూపాణీ వసుధారా త్వచం మమ || ౨౦ ||  
 వసుధా చర్మ మే పాతు రుధిరం మదనావతీ |  
 తీవ్రా మాంసద్వయం పాతు భేదో మే విఘ్ననాశినీ || ౨౧ ||  
 మమాస్థి భోగదా పాతు మజ్జాం పాతు పరాత్పరా |  
 పఞ్చభూతం రతిఃపాతు శుక్లం మే కామరూపిణీ || ౨౨ ||  
 మూలాధారముమా పాతు స్వాధిష్ఠానం చిదఙ్కురా |  
 అమృతా మణిపూరం మేనాహతం కమలేక్షణా || ౨౩ ||  
 విశుద్ధి పాతు మే నాదా(౭థా) పాతు చాఙ్గాం పరా మమ |  
 జాతవేదోగ్నిదుర్గా మే బ్రహ్మారణ్యం సదావతు || ౨౪ ||  
 శూలినౌ సకలం పాతు అనుక్తాఙ్గం మహాబలా |  
 జాగరూకాస్వవస్థాసు మమ పద్మావతీ తథా || ౨౫ ||  
 శఙ్కరీ పాతు మే పుత్రాన్ పుత్రీం చ కమలాసనా |  
 సహజాన్ శామ్భవీ పాతు సుభగా సుముఖం మమ || ౨౬ ||  
 వ్యోమకేశీ కులద్వంద్వం ఇష్టాన్తష్టాపహారిణీ |  
 భవనం భువనాకారా నగరం నగరేశ్వరీ || ౨౭ ||  
 ద్రావిణీ పాతు రాజ్య మే రాజానం షోభనాశినీ |  
 రాష్ట్రం చ మహతీ పాతు ప్రజాం సర్వవశఙ్కరీ || ౨౮ ||

శ్రీదేవీ ధనధాన్యం మే సర్వదా సర్వసమ్పదః ।  
ఇతి గుహ్యం మహావీర్యం దేవ్యా కవచమద్భుతమ్ ॥ ౨౯ ॥

పావనం సర్వవిజయం పరమాయుష్యవర్ధనమ్ ।  
అభేద్యమతులం నానాభూతప్రేతనిబర్హణమ్ ॥ ౩౦ ॥

కీమత్ర బహునోక్తేన చతుర్వర్గఫలప్రదమ్ ।  
త్రిసన్ధ్యం యో జపేన్నిత్యం న్యాసభావయుతం శివే ॥ ౩౧ ॥

తస్య సర్వభయం నాస్తి విజయ చ కరస్థలే ।  
కవచేనాఽఽవృతో విద్వాన్ స పూజ్యః సకలైరపి ।  
అనేనైవ శరీరేణ జీవన్ముక్తో భవేచ్ఛివే ॥ ౩౨ ॥

ఇతి శ్రీశూలిసీకవచం సమ్పూర్ణమ్ ॥

Proofread by Aruna Narayanan narayanan.aruna at gmail.com

---

—  
*shrIshUlinKavacham*

pdf was typeset on September 17, 2023

—

Please send corrections to [sanskrit@cheerful.com](mailto:sanskrit@cheerful.com)

